



MINUTI

Laqgħa tal-Kunsill Lokali Iż-Żebbuġ (Għawdex)

IT-TMIEN LEGISLATURA

Laqgħa b'Urgenza Numru 22/2020

Il-Ħamis, 15 ta' Ottubru 2020

Il-Kunsill Lokali Iż-Żebbuġ iltaqà' fl-Uffiċċju Amministrattiv tiegħu li jinsab fl-indirizz Triq il-Knisja, fil-5.00 ta' filgħaxija.

PREŻENTI:

Is-Sur Nicky Saliba – Sindku
Dott. Marlene Cini – Viċi Sindku
Is-Sur Daniel Cordina - Kunsillier
Is-Sinjura Sandra Grech – Kunsilliera
Is-Sur Baskal Saliba - Kunsillier

ASSENTI b'APOLOGIJI (Skont Ordni Permanenti 14A (3)):

ASSENTI:

UFFIĊJAL PREŻENTI:

Is-Sur Neville Galea – Segretarju Eżekuttiv

Minuti

Il-laqgħa nbdiat b'talba u giet preseduta mis-Sindku s-Sur Nicky Saliba.

22.1 Qari tal-ittri ta' apologiji

22.1.1 Il-membri kollha kienu preżenti għal din il-laqgħa.

22.2 Kunsiderazzjoni u Approvazzjoni tal-Minuti

22.2.1 Billi l-minuti tal-laqgħa b'urgenza nru: 21/2020 ġew ċirkulati minn qabel, dawn ġew meqjusa bħala moqrija.

22.2.2 Is-Sindku talab għal xi korrezzjonijiet li seta' kien hemm għall-minuti.

22.2.3 Ma' kienx hemm korrezzjonijiet għall-minuti.

22.2.4 Is-Sindku talab għall-approvazzjoni tal-minuti nru. 21/2020, u staqsa għal dawk li kienu favur, kontra, jew li ser jastjenu. Kulhadd kien favur u dawn il-minuti ġew approvati u ffirmati.

22.3 Hatra ta' Segretarju Eżekuttiv

22.3.1 Is-Sindku, s-Sur Nicky Saliba, fakkar li fil-Laqgħa b'urgenza tal-Kunsill li nżammet nhar il-Ħamis 24 ta' Settembru 2020 sabiex jiġi trattat din il-materja kien ġie deċiż li tinħareġ is-Sejħa għall-Segretarju Eżekuttiv fil-Gazzetta tal-Gvern. Is-Segretarju Eżekuttiv għarraf lill-membri preżenti, li din is-sejħa kienet giet ippubblikata nhar it-Tlieta, 29 ta' Settembru 2020, u kienet damet miftuħa sat-Tlieta, 13 ta' Ottubru 2020. Il-Bord tal-Għażla li kien inħatar f'dik l-istess laqgħa, iltaqa' darbtejn kemm sabiex jevalwa l-applikazzjonijiet tal-applikanti interessati, kif ukoll sabiex inżammu l-intervisti mal-applikanti li kienu ġew misjuba eligibbli.

22.3.2 Is-Segretarju Eżekuttiv għarraf lil dawk preżenti li sad-data tal-għeluq tas-sejħa, il-Kunsill kien irċieva applikazzjoni waħda mingħand is-Sinjura Odette Camilleri. Wara, is-Segretarju Eżekuttiv spjega wkoll r-rapport tal-Bord tal-Għażla fejn hemm iddettaljat il-proċess kollu tal-

Bord tal-Għażla kif ukoll fisser il-marki fik ingħataw, filwaqt li temm l-intervent tiegħu billi għarraf lill-membri prezenti li l-Bord tal-Għażla qiegħed jirrakkomanda lis-Sinjura Odette Camilleri sabiex tinħatar Segretarju Eżekuttiv tal-Kunsill Lokali Iż-Żebbuġ Għawdex. Is-Sindku s-Sur Nicky Saliba tenna li waqt l-intervista, s-Sinjura Camilleri wiegħbet tajjeb u l-bord kien ċar kemm jista' jkun magħha speċjalment fuq ċerti temi u mistoqsijiet. Is-Sindku kompli billi qal li hu jhoss li għandha tinħatar bħala Segretarju Eżekuttiv tal-Kunsill.

22.3.3 Wara diskussjoni fost il-membri, il-Kunsill approva r-rapport tal-Bord tal-Għażla. Il-Kunsill inkariga lis-Segretarju Eżekuttiv sabiex jippubblika r-riżultat fin-*noticeboard* tal-Kunsill Lokali, kif ukoll jinforma bir-riżultat u jgħarraf lis-Sinjura Odette Camilleri dwar jekk taċċettax jew mod ieħor din il-ħatra, biex il-Kunsill jkun jista' jinforma b'din id-deċiżjoni lid-Dipartiment għall-Gvern Lokali, u jinbeda l-proċess tal-ħatra tagħha minnufih.

Il-laqgħa ntemmet fil-5.15pm.

Konfermati, illum it-Tlieta, 27 ta' Ottubru 2020.



Nicky Saliba
Sindku



Neville Galea
Segretarju Eżekuttiv